

# खाद वितरण कुल्यवस्था से भड़के अन्नदाता

बाघेरी घटना से भी नहीं लिया सबक, कलेक्टर की मध्यस्थता के बाद शुरू हुआ टोकन वितरण

नवभारत न्यूज  
गुना 1 दिस.का। जिले में खाद वितरण व्यवस्था पूरी तरह चरमरा गई है, जिसका खामियाजा किसानों को लगातार उठाना पड़ रहा है। बाघेरी वितरण केंद्र पर लाइन में लगी एक महिला की मौत की दुखद घटना के बावजूद, जिम्मेदार अधिकारियों ने वितरण प्रणाली में सुधार नहीं किया। इसी अव्यवस्था के चलते सोमवार सुबह नाराज किसानों ने नानाखेड़ी मंडी कार्यालय में घुसकर जमकर हंगामा किया।



## आरोन नवीन कृषि उपज मंडी में यूरिया खाद का सुचारु वितरण

गुना। कलेक्टर किशोर कुमार कन्याल के निर्देशानुसार आज तहसील आरोन क्षेत्र अंतर्गत नवीन कृषि उपज मंडी में यूरिया खाद का वितरण किया गया। वितरण स्थल पर सुबह से ही किसानों की लंबी कतारें लगनी शुरू हो गई थीं। हालांकि, प्रशासन की सक्रियता के कारण पूरी प्रक्रिया व्यवस्थित और सुचारु रही। अनुविभागीय अधिकारी आरोन ने स्वयं मौके पर उपस्थित रहकर वितरण व्यवस्था का जायजा लिया। उनके साथ राज्य अधिकारियों और कृषि विभाग के अधिकारियों ने मिलकर किसानों को टोकन के अनुसार खाद उपलब्ध कराया।

टोकन वितरण की कोई सुनियोजित व्यवस्था दिखाई नहीं दी। इस लापरवाही और कुल्यवस्था को देखकर किसानों का गुस्सा भडक उठा। उन्होंने सरकार और प्रशासन के खिलाफ नारेबाजी करते हुए सीधे मंडी कार्यालय के अंदर प्रवेश कर

लिया और हंगामा शुरू कर दिया। सूचना मिलते ही पुलिस टीम मौके पर पहुंची और किसानों को समझाने का प्रयास किया, लेकिन उनका गुस्सा शांत नहीं हुआ। स्थिति को गंभीरता को देखते हुए, कलेक्टर किशोर कुमार कन्याल को स्वयं अपने दलबल के साथ मंडी कार्यालय पहुंचना पड़ा। कलेक्टर ने कार्यालय के बाहर किसानों से मुलाकात की और उनसे सीधे संवाद किया। उन्होंने किसानों को परेशानियों को सुना और उन्हें आश्वस्त किया कि जिले में खाद की कोई कमी नहीं है। उन्होंने किसानों से धैर्य बनाए रखने और प्रशासन की नई व्यवस्था में सहयोग करने की अपील की। तत्काल स्थिति को नियंत्रित करने के लिए, कलेक्टर कन्याल ने मौके पर मौजूद अधिकारियों को निर्देश दिया कि टोकन वितरण का कार्य पूर्ववत डबल लॉक केंद्र से ही किया जाए, जैसा कि पहले होता आया था। कलेक्टर के आश्वासन और केंद्र पर तुरंत लाइन लगवाकर टोकन देने का कार्य शुरू होने के बाद ही किसान शांत हुए।

## आगजनी से हजारों का सामान हुआ स्वाहा

सीहोर. शहर के नजदीकी ग्राम जताखेड़ा निवासी एक ग्रामीण के मकान में सोमवार की शाम अचानक आग लग गई. सूचना मिलने पर पहुंची दमकल ने तत्परता बरतते हुए ग्रामीणों के सहयोग से आग पर काबू पाया. इस आगजनी में ग्रामीणों को लगभग 60 हजार रुपए का नुकसान होना बताया जा रहा है. जानकारी के अनुसार मंडी थाना क्षेत्र के ग्राम जताखेड़ा निवासी मोरसिंह के घर में सोमवार की शाम लगभग चार बजे अज्ञात कारणों से आग लग गई. बताया जाता है कि आगजनी के वक पर में कोई नहीं था. आग व धुआं देख ग्रामीणों ने आग पर काबू पाने का प्रयास किया. इस दौरान फायर ब्रिगेड को भी सूचना दी गई. मौके पर पहुंची दमकल के कर्मचारी महेन्द्र और आसिफ ने ग्रामीणों के सहयोग से आग पर काबू पाया. ग्रामीण मोरसिंह का कहना है कि आगजनी में लगभग 60 हजार रुपए का नुकसान हुआ है. आगजनी का कारण फिलहाल अज्ञात बताया जा रहा है. पीड़ित ग्रामीण ने आगजनी का सर्वे कराते हुए मुआवजा देने की मांग की है.

## सगे तीन भाइयों के हत्याकांड का पर्दाफाश

पुलिस कप्तान आलोक कुमार ने किया घटना का खुलासा

वारदात को अंजाम देने वाले आरोपी गिरफ्तार



### मात्र एक-डेढ़ एकड़ जमीन के कारण उपजा विवाद

घटना स्थल का जायजा लेने पहुंचे छतरपुर रेंज के डीआईजी विजय कुमार खत्री ने बताया कि मात्र एक डेढ़ एकड़ जमीन को लेकर विवाद हुआ है इसमें एक पक्ष ने कहा कि रजिस्ट्री करावली है अब नामांतरण होना है तो वही दूसरे पक्ष ने कहा कि 10-12 साल से इसको हम कर रहे हैं। आरोपी पक्ष रविवार को जमीन की जुताई करने पहुंचा था तभी फरियादी पक्ष ने विरोध किया और आरोपियों ने लाठी, डंडों एवं कुल्हाड़ी से हमला बोल दिया। उन्होंने बताया कि इस हमले में तीन लोगों की मृत्यु हो चुकी है तीन लोग गंभीर अवस्था में इलाजत रह है।

परिवार वालों के साथ आकर करण राजपूत के परिवार वालों को गालियां देकर लाठी-कुल्हाड़ी एवं डंडों से मारपीट कर खेत से जाने को कहा। इस मारपीट ने बलराम राजपूत पिता राजधर राजपूत, परमलाल पिता राजधर राजपूत, चतुर्भुज पिता राजधर राजपूत की मृत्यु हो गई। इसके अलावा करण राजपूत के चरिचार के चार लोग गंभीर रूप से घायल हैं. पुलिस अधीक्षक आलोक कुमार ने बताया कि इस मामले में थाना जतारा में अपराध क्रमांक 258/25 धारा 103 (1), 109 (1), 115 (2), 296 (ए), 191 (3), 190, 118(1) बीएनएस के तहत मामला दर्ज कर विवेचना में लिया गया।

## गीता के श्लोकों का किया गया सामूहिक वाचन

उत्कृष्ट हायर सेकेण्डरी स्कूल में किया गया आयोजन

नवभारत न्यूज  
शाहीवा। स्थानीय उत्कृष्ट हायर सेकेण्डरी स्कूल प्रांगण में सोमवार को अंतर्राष्ट्रीय गीता जयंती महोत्सव का आयोजन किया गया।



मध्य प्रदेश शासन संस्कृति विभाग के अधिष्ठान वीर भारत न्यास एवं विश्व गीता प्रतिष्ठान का यह अनुष्ठान हायर सेकेण्डरी स्कूल के आतिथ्य में एवं स्थानीय गीता स्वाध्याय समिति प्रमुख देवीलाल शर्मा के संयोजकत्व में आयोजित किया गया। जिसमें बड़ी संख्या में विभिन्न शासकीय व निजी विद्यालयों के छात्र-छात्राएं, गीता स्वाध्याय, अतिथि व गणमान्य जन शामिल हुए। कार्यक्रम की शुरुआत मंत्र संस्मृती एवं श्रीमद् भगवद्गीता के सप्मुख दीप प्रज्वलन एवं पूजन के साथ की गई। इसके बाद उपस्थित सभी लोगों ने सामूहिक रूप से विश्व के

तमाम देशों के साथ एक ही समय में किया जाने वाला श्रीमद् भगवद्गीता के 15 वें अध्याय के श्लोकों का वाचन किया। श्लोकों का सस्वर वाचन पीठित देवीलाल शर्मा द्वारा कराया गया।

## बाल विवाह के खिलाफ चलाया अभियान

टीकमगढ़। जिला कार्यक्रम अधिकारी महिला एवं बाल विकास उदल सिंह ठाकुर के मार्गदर्शन में बाल विवाह मुक्त भारत अभियान का एक वर्ष होने पर, शासकीय माध्यमिक शाला गोपाल मंदिर एवं जिले अंतर्गत आंगनवाड़ी केंद्रों पर बाल विवाह जैसी कुप्रथा के पूर्ण उन्मूलन के लिए जागरूकता कार्यक्रम का आयोजन किया गया कार्यक्रम में बाल विवाह के खिलाफ सामूहिक शपथ दिलाने से की इस कार्यक्रम का उद्देश्य विद्यालय स्तर पर विद्यार्थियों, अभिभावकों व समुदाय को बाल विवाह के दुष्परिणामों से अवगत कराना तथा इसके विरुद्ध सामाजिक चेतना को सुदृढ़ बनाना है।

## मालवाहक बन कर दौड़ रही स्लीपर बसें

माल के चक्कर में जान की परवाह नहीं, आरटीओ विभाग के कर्मचारी बेखबर

नवभारत न्यूज  
सागर 1 दिसंबर. बुंदेलखंड के साथ-साथ प्रदेश के अन्य स्थानों से लंबी दूरी पर दौड़ रही यात्री बसें मालवाहक बन कर रह गई हैं. माल के चक्कर में यात्रियों की जान की परवाह नहीं है. संबंधित विभाग के द्वारा भी इस ओर कोई ध्यान नहीं दिया जा रहा है.



मालूम हो कि बुंदेलखंड के संभागीय मुख्यालय सागर से प्रदेश की आर्थिक राजधानी इंदौर और संस्कारधानी जबलपुर के अलावा नागपुर क्षेत्र की ओर जाने वाली रात्रिकालीन स्लीपर बसें यात्रियों के साथ-साथ शत प्रतिशत मालवाहक

के रूप में संचालित हो रही हैं. यहां तक की सागर से दिल्ली की ओर जाने वाली छतरपुर बस ऑपरटर की स्लीपर बस तो माल पर ही निर्भर हैं. इन बसों के कार्यालयों में दिन भर लोडिंग-अनलोडिंग के काम चलते रहते हैं तो कार्यालय से

## शराब के शौकीन आधा दर्जन देहात पुलिस ने पकड़े

अशोकनगर। देहात थाना पुलिस ने सार्वजनिक स्थान पर शराब का सेवन करने वाले आधा दर्जन शराब के शौकीनो पर कार्रवाई की है। पुलिस सूत्रों से मिली जानकारी के अनुसार कमल बालू, अमन बाल्मीक, आकाश बाल्मीक को इमली के पेड़ के नीचे इलखेड़ी से पकड़ा है। तो वहीं जगभान सिंह, यशपाल सिंह यादव एवं नरेश रजक को नया बस स्टेशन के पास सार्वजनिक स्थान पर शराब पीते पकड़ा है।

## एक नजर में



### इनर क्लब क्लब ने मनाया विश्व एड्स डे

आधा. इनर क्लब क्लब द्वारा ग्रीन फील्ड कॉलेज में विश्व एड्स डे पर जागरूकता कार्यक्रम का आयोजन किया गया. क्लब अध्यक्ष श्रीमती संगीता सोनी ने एड्स के प्रति जागरूक करते हुए कहा कि एड्स एक ऐसा विषय है जिसके बारे में खुलकर बात करना बहुत आवश्यक है, ताकि हम गलत धारणाओं को दूर कर सकें और अपने स्वास्थ्य की बेहतर तरीके से रक्षा कर सकें. कार्यक्रम में डॉ. दीपिका सुराना ने बताया कि विश्व एड्स दिवस का उद्देश्य एचआईवी के बारे में लोगों में जागरूकता बढ़ाना और इससे जुड़े मिथकों को दूर करना है. इस मौके पर कॉलेज संचालक धर्मेन्द्र गौतम, बबीता गौतम, पुजा शर्मा, कोमल विश्वकर्मा का शाल, माला पहनाकर स्वागत किया. अभियान में इनर क्लब अध्यक्ष श्रीमती संगीता सोनी, उपाध्यक्ष सुनीता सोनी, सचिव दीपिका सोनी, कोषाध्यक्ष श्रद्धा पालीवाल, एडिटर अर्चना सोनी, आईएसओ जयश्री शर्मा, गीता सोलंकी, किरण कांठा उपस्थित रही.



### नया कार्यालय में गीता पाठ का सामूहिक वाचन

सागर. नगर पालिका परिषद मकरोनिया प्रांगण में भगवत गीता के 15वें अध्याय का सामूहिक वाचन किया गया. कार्यक्रम की शुरुवात नगर पालिक परिषद मकरोनिया अध्यक्ष मिहीलाल अहिरवार ने दीप प्रज्वलित कर कार्यक्रम की शुरुवात की. पीठित जी के द्वारा गीता पाठ की महत्ता और उसके जीवन-दर्शन पर जानकारी दी. कार्यक्रम में पार्षद बलवंत सिंह ठाकुर, विवेक सक्सेना, राजा रिछारिया, निशांत आठिया, सोनू यादव, कमलेश कुशवाहा, बंटी राठीर, मकरोनिया स्वच्छता ब्रांड एंबेसडर श्रीमति संगीता सिंह, भगवान दास, पूनम साहू, बदी विशाल साहू, सुधा शर्मा, उमा रजक, पुष्पा ठाकुर, सीएमओ पवन कुमार शर्मा, उपयंत्री वार्ड साहू उपस्थित रही.

### नेत्र शिविर आज

गंजबासोदा, स्वर्गीय श्री नारायण सदाशिव पिंगले सेवा संस्थान के सहयोग से विशाल नेत्र परीक्षण शिविर का आयोजन आज मंगलवार को मिल रोड स्थित सद्गुरु विज्ञान सेंटर पर किया जा रहा है. जिसमें मोतियाबिंद की जांच की जावेगी एवं दवाई निःशुल्क एवम चरमा प्री वितरण किया जावेगा ऑपरेशन के बाद मरीजों को ट्रस्ट द्वारा कम्बल भी वितरित किये जावेगे. उपरोक्त जानकारी शिविर सहयोगी सुनील बाबू पिंगले ने दी. डॉ राजकरण वर्मा ने भी नगर के नागरिकों से निवेदन किया है.

### वार्ड 21 में जन स्वास्थ्य की अનોखी पहल

पाखाखेड़ा। सारनी नगर पालिका सारनी द्वारा महात्मा फुले वार्ड नंबर 21 में जन स्वास्थ्य को प्राथमिकता देते हुए एक सहायनी कम्प उठाया गया है। वार्ड क्षेत्र में खुले पाकों व सार्वजनिक स्थलों पर अलग-अलग प्रकार के ब्यायाम यंत्र स्थापित किए गए हैं, जिससे अब बच्चे, महिलाएँ, बुजुर्ग एवं युवा सभी निःशुल्क इनका लाभ उठा रहे हैं। शरीर को स्वस्थ और सक्रिय रखने

## मैरिज गार्डन संचालकों की मनमानी से बेबस सरकारी सिस्टम

नवभारत न्यूज  
विदिशा 1 दिसम्बर, शहर में बिना अनुमति संचालित हो रहे मैरिज गार्डन लोगों के लिए बड़ी समस्या बनते जा रहे हैं. इन गार्डनों में रात देर तक तेज डीजे और आतिशबाजी के कारण आसपास रहने वाले नागरिकों को शोर-शराबे से परेशानी का सामना करना पड़ रहा है. स्थानीय लोगों का आरोप है कि कई मैरिज गार्डन न तो निगम से संचालन की अनुमति लेते हैं और न ही निर्धारित नियमों का पालन करते हैं.



### अधिकांश गार्डनों में नहीं है मैरिज गार्डन

स्थानीय लोगों का कहना है कि इन गार्डनों में पार्किंग की कोई व्यवस्था नहीं होती, जिसके चलते मुख्य सड़कों पर जाम की स्थिति बन जाती है. रात के समय शोर-शराबा इतना बढ़ जाता है कि बच्चों और बुजुर्गों की नींद तक खराब हो जाती है. हम लोग कई बार शिकायत कर चुके हैं. रात को बहुत तेज आवाज रहती है, और सड़क पर गाड़ियों खड़ी कर देते हैं, जिससे आवागमन भी रूक जाता है. निगम के मुताबिक मैरिज गार्डन संचालित करने से पहले निगम से अनुमति लेना अनिवार्य है.

## चंदेरी इको रिट्रीट में रोमांच का अद्भुत संगम

हॉट एयर बलून में बैठकर पर्यटकों को देखने मिल रहा ऐतिहासिक नगरी का नजारा

नवभारत न्यूज  
अशोकनगर। मध्यप्रदेश टूरिज्म बोर्ड द्वारा किया प्रशासन एवं सनसेट डेजर्ट जैल के सहयोग से संचालित हो रहे चंदेरी इको रिट्रीट के तृतीय संस्करण में देशभर से आए पर्यटकों को नगर में इतिहास, हैंडलूम, संस्कृति और रोमांच का अभूतपूर्व संगम देखने को मिल रहा है।

चंदेरी इको रिट्रीट देश-विदेश के पर्यटकों के लिये आदर्श स्थान बना होने के साथ ही एक स्थान पर अनेक सुविधाओं मिलने का स्थान बना हुआ। इसमें जहां लक्जरी ग्लैमिंग - प्रकृति और आराम का अनेखा मेल है। तो वहीं कटीघाटी के पास स्थापित टेंट सिटी चंदेरी इको रिट्रीट में मेहमानों को विश्वस्तरीय ग्लैमिंग अनुभव, बेथेलखंड और बुंदेलखंड के परंपरिक व्यंजन का स्वाद भी मिल रहा है। साथ ही बच्चों के लिए समर्पित किड्स जॉन इनडोर-आउटडोर गैम्स आदि शामिल है।

## गृह संपर्क अभियान

सागर. आरएसएस के शताब्दी वर्ष पर महाकोशल प्रांत में गृह संपर्क अभियान प्रारंभ किया जा रहा है. जिले के 6 खंड तथा 4 नगर के 600 ग्राम और नगरीय क्षेत्र की 67 बस्तियों के सभी परिवारों तक गृह संपर्क किया जाएगा. हर घर तक संपर्क हो सके कोई भी घर न छूटे इस दृष्टि से 5-5 संघ स्वयंसेवक तथा विविध क्षेत्र के कार्यकर्ताओं के साथ टोली का निर्माण किया गया है, प्रत्येक टोली में 2-2 मातृशक्तियों को जोड़ा गया है. संपर्क में प्रत्येक घर में भारत माता का स्टीकर लगाया जाएगा, संघ की जानकारी वाला एक पत्रक भी भेंट किया जाएगा.

एयर बलून के माध्यम से ऐतिहासिक नगरी को आसमान से देखने का रोमांच प्राप्त हो रहा है। इसके साथ ही कटी घाटी की हरियाली और घाटीदार मार्गों पर एंटीवी राइड्स से गति का रोमांच, जप्पलाइन से चंदेरी की प्राकृतिक वादियों के ऊपर उड़ान जैसा अनुभव मिल रहा है। प्रतिभागियों ने बताया कि एक ही स्थान पर इतिहास, प्रकृति और एडवेंचर का ऐसा संगम दुर्लभ है।

## आरोप वसूली से ज्यादा कर्मचारियों की पगार, प्रतिमाह दो लाख का होता है बंटवारा

## पांच साल से बाजार वसूली में चल रहा गड़बड़ घोटाला

नवभारत न्यूज  
सारणी, 1 दिसंबर. जिले की सबसे बड़ी नगरपालिका परिषद सारनी भग्नाचार एवं कमीशनखोरी के चलते हमेशा सुर्खियों में बनी रहती है। नपा के कारनामों की परते रोजाना खुल रही है।



इस बार साप्ताहिक बाजार एवं गुजरी वसूली में करीबन पांच साल से गडबड घोटाला करने का मामला प्रकाश में आया है। बताया जाता है कि नपा क्षेत्र के अंतर्गत आने वाले तीन सप्ताहिक बाजार एवं गुजरी वसूली का ठेका प्रतिवर्ष 15 लाख के आसपास दिया जाता था। भाजपा शासित नपा में पांच

साल से बाजार वसूली का ठेका नहीं हुआ है। इसी वजह से बाजार एवं गुजरी की वसूली नपा के कर्मचारी कर रहे हैं। नपा के कर्मचारी तीनों साप्ताहिक बाजार की वसूली मात्र 25 से 26 हजार

दो लाख का गोलमाल कर रहे हैं। आरोप है कि बाजार वसूली की कमाई से अध्यक्ष, सीएमओ एवं बाजार वसूली में लगे कर्मचारी अपनी जेब भर रहे हैं। बताया जाता है कि साप्ताहिक बाजारों एवं गुजरी वसूली में लगे कर्मचारियों की पगार वसूली से ज्यादा है। बाजार वसूली ठेका प्रथा बंद करने के बाद परिषद स्वयं बाजार वसूली कर रही है। जिसमें गड़बड़ घोटाले के आरोप लग रहे हैं। सवाल यह उठता है कि कांग्रेस के पार्षद इस मामले में क्या चुप्पी साधे हुए हैं। इस मामले में कांग्रेस पार्षदों की भूमिका भी सवाल के घेरे में नजर आती है।

परिषद ने बाजार वसूली के ठेके पर रोक लगाकर नया कर्मचारियों को वसूली की जिम्मेदारी दी है। तीनों साप्ताहिक बाजारों से कितनी वसूली हो रही है, इसकी जानकारी नहीं है। दयशर सिंह जाट, सभापति, राजस्व विभाग नया सारनी राजस्व विभाग दो माह पहले तक शाक्य साहब देखते थे। शाक्य के मुलताई सीएमओ बनने के बाद मुझे केवल फाइले साइने के लिए आती है। नपा कर्मचारी जशवंत विश्वकर्मा पूरा काम देखते हैं। सुखदेव भारी, प्रभारी राजस्व विभाग, नया सारनी

## आरोन-सिरोंज रोड पर मेटाडोर ने बाइक को मारी टक्कर दो घायल

गुना। जिले के आरोन थाना क्षेत्र में बीती रात तेज रफ्तार मेटाडोर ने बाइक को टक्कर मार दी, जिसमें दो लोग गंभीर रूप से घायल हो गए। फरियादी बाबूलाल बंजारा निवासी किटरी सिमरोद ने पुलिस को बताया कि वह अपने मामा के लड? दल्ला बंजारा के साथ मोटरसाइकिल से सतगुरु अस्पताल लटरी जा रहा था। रात करीब 8 बजे जैसे ही उनकी बाइक एसएलबी धर्मकांटा, आरोन के सामने पहुंची, तभी धर्मकांटा की तरफ से आ रही मेटाडोर ने तेज और लापरवाही से टक्कर मार दी। हादसे में बाबूलाल के सिर, हाथ, छाती और पैर में गंभीर चोटें आईं।